

ဟောင်ဟောင်ကျော်

အေးအေး
အေးအေး

ဆောင်းပါးများ

မဒမ်မောင်ဝိုင်းစုစည်းသည့်

DESIGN: KHANT HIRIN WEE

စာရေးသူ၏ အမှာ စာ

ကျွန်တော်သည် ၈၈ မျိုးဆက်တိုက်ပွဲဝင်တစ်ဦးဖြစ်ခဲ့သည့် အားလျော်စွာ နိုင်ငံရေးကိစ္စများ တွင် အတိုက်အခံဘက်မှ သာ အမြဲဘက်လိုက်ခဲ့သည့် သဘောရှိပါသည်။ ။ ပြည်ပရောက်တစ်ဦးအဖြစ် နှစ်ပေါင်း ၂၀ ခန့် နေထိုင်ခဲ့ပြီးနောက် ၂၀၁၃ ခုနှစ် ခေတ္တပြည်တော်ပြန်ခွင့်ရရှိ၍ မိဘရပ်ထံ ခေတ္တပြန်လည်ခွင့် ရရှိခဲ့သည့် အချိန်အတွင်း ဒီမိုကရေစီ ကူးပြောင်းရေးလမ်းကြောင်းပေါ်မှ မြန်မာနိုင်ငံကို ကိုယ်တိုင်ကိုယ်ကျ လေ့လာနိုင်ခွင့် ရခဲ့ပါသည်။ ။

ထိုအခါ မြန်မာနိုင်ငံသည် စစ်ပန်းနေသော နိုင်ငံတစ်ခုနှင့် အလားတူနေသည် ဟု ခံစားမိပါသည်။ ။ ဒီမိုကရေစီအသွင် ကူးပြောင်းရေးကာလအတွင်း မြန်မာနိုင်ငံ တိုးတက်ရာတိုးတက်ကြောင်း လိုလားသူအားလုံး၏ ပါဝင်ကူညီမှုများအားလုံး လိုအပ်သည် ဟု ယူဆမိပါသည်။ ။

ဒီမိုကရေစီအသွင်ကူးပြောင်းရေးကာလအတွင်း ပြောင်းလဲလာနေသော မီဒီယာ၊ အထူးသဖြင့် ပုံနှိပ်မီဒီယာပေါ်မှ နေ၍ မိမိ၏ အတွေးအမြင်တို့ ကို အခြေခံ၍ ရေးသားထားသော တိုင်းရေးပြည်ရေး ဆောင်းပါးတို့ ကို မကြာခဏ ရေးသားတင်ပြခြင်းဖြင့် မြန်မာနိုင်ငံ လူ့အဖွဲ့အစည်းကို မိမိတတ်နိုင်သည့် ဘက်မှ ကူညီရာရောက်မည်ဟု ယူဆမိခဲ့ပါသည်။ ။ ထိုသို့ သဘောထားရှိနေခဲ့ချိန်တွင် ကျွန်တော်၏ အယူအဆအတွေးအမြင်တို့ ကို The Street View ဂျာနယ်မှ နေ၍ ပုံမှန်

ရေးသားတင်ပြခဲ့ပါသည်။ ။ ကျွန်တော်ဆောင်းပါးများ ရေးသားရာ၌ ရပ်
တည်သော မူ (၃) ရပ် ရှိပါသည်။ ။

ပြည်ထောင်စုတိုင်းရင်းသားများ အချင်းချင်း စိတ်ဝမ်းကွဲပြားမှုဖြစ်
စေမည်ကို ဦးတည်စေမည့် အရေးအသားများ မရေးပါ။ တိုင်းပြည်အတွ
င်း ပြည်သူအများ ဝေဝေဝါးဝါး ဖြစ်စေမည့် အရေးအသားများ မရေးပါ။
ဒီမိုကရေစီဆန့်ကျင်ရေး အရေးအသားများ ကျွန်တော်မရေးပါ။ ကျွန်
တော်ရေးသားတင်ပြသည့် အရေးအသားတို့ သည် နိုင်ငံနှင့် ပြည်သူလူ
ထုကို တစ်နည်းတစ်လမ်းမှ အကူအညီပေးရာ ရောက်စေမည်ဆိုလျှင်
ကျွန်တော်များ စွာ ဂုဏ်ယူမိပါမည်။

မောင်မောင်ကျော်
နယူးယောက်မြို့
အမေရိကန်ပြည်ထောင်စု (ခေတ္တ)

ကျောင်းသားခေါင်းဆောင်နိုင်ငံရေးသမားမှ စာရေးဆရာ ဖြစ်ပြီလား

တစ်နေ့တွင် ကျွန်တော့်အလုပ်တိုက်ရှိရာ ဒီလိုင်းစာစောင်တိုက်သို့ တက္ကသိုလ် မကျည်းတန် ရောက်လာသည်။ ။

မကျည်းတန်မှာ ကျွန်တော့်သူငယ်ချင်း ကိုနေဝင်း (ဂန္ထဝင်မောင်ပိုင်း) ၏ ဇနီး ဖြစ်သည်။ ။ လွန်ခဲ့သော နှစ်ပေါင်း (၅၀) လောက်က (၁၉၆၅) တောင်ဥက္ကလာပမြို့တွင် အတူနေထိုင်ခဲ့ကြသူများ ဖြစ်သည်။ ။ ကိုနေဝင်းနှင့် ကျွန်တော်က စာပေဝါသနာပါကြသူများ ဖြစ်သည်။ ။ သူက ပြဇာတ်၊ စာပေ၊ သင်္ကြန်သံချပ်နှင့် ဝေဖန်ရေးဆောင်းပါးများ အရေးသန်သည်။ ။ ကျွန်တော်က ကဗျာနှင့် ဝတ္ထုကို အရေးသန်သည်။ ။ အဲဒီတုန်းက ကျွန်တော်က အစိုးရဝန်ထမ်းဖြစ်၍ ၁၉၇၂ တွင် ရန်ကုန်မှ နယ်သို့ ပြောင်းရွှေ့သွားရသည်။ ။ သူနှင့် အဆက်ပြတ်သွားသည်။ ။

၁၉၈၀ ခုနှစ်၊ ရန်ကုန်ပြန်ရောက်တော့ ကျွန်တော်က ပေဖူးလွှာမဂ္ဂဇင်းတွင် အမှုဆောင်အယ်ဒီတာအဖြစ် ဆောင်ရွက်နေသည်။ ။ ကိုနေဝင်း စာပေဝေဖန်ရေး ဆောင်းပါးတစ်ပုဒ်လာပေးသည်။ ။ သူ့ဝေဖန်ရေးဆောင်းပါး ပေဖူးလွှာတွင် ပါသောလမှာ စာပေလောကတွင် လှုပ်လှုပ်ရှားရှား ဝေဖန်သံများ ဖြင့် ဂယက်ရိုက်သွားသည်။ ။ အဲဒီအချိန်က ကိုနေဝင်းမှာ အနုပညာလောကတွင် ဇာတ်ညွှန်းရေးသမား၊ ဗီဒီယိုရုပ်ရှင် ဒါရိုက်တာ တစ်ပိုင်းနှင့် ကျင်လည်နေသူ တစ်ယောက်ဖြစ်သည်။ ။

၁၉၈၈ ပိုင်းရောက်လာတော့ ကျောင်းသား နိုင်ငံရေးလှုပ်ရှားမှုတွေ ခပ်စိပ်စိပ်နှင့် အရှိန်အဟုန် နှိပ်မြင့်တက်လာသည်။ ကျောင်းသားခေါင်းဆောင် မောင်မောင်ကျော် သတင်းတွေက BBC, VOA, RFA ၊ ပြည်ပနိုင်ငံခြား အသံလွှင့်ဌာနများ တွင် ကျယ်ကျယ်ပြန့်ပြန့် ကြားနေရသည်။ ကျောင်းသားခေါင်းဆောင် မောင်မောင်ကျော်နှင့် အခြားခေါင်းဆောင်များ လှုပ်ရှားမှုများကို လေးစားဂုဏ်ယူစွာ ချီးကျူးမိနေသည်။

နောက်မှ မောင်မောင်ကျော်ဆိုတာ ကျွန်တော့်သူငယ်ချင်း ကိုနေဝင်း (ဂန္ထဝင်မောင်ဝိုင်း) နှင့် တက္ကသိုလ်မကျည်းတန်တို့ ၏ သားကြီးဩရသ ဖြစ်ကြောင်းသိရသည်။

၁၉၈၈ နောက်ပိုင်း စစ်အစိုးရလက်ထက်တွင် နိုင်ငံရေးအခြေအနေများ ပြောင်းလဲသွားကြသလို လူတွေရဲ့ အခြေအနေများ လည်း ပြောင်းလဲသွားကြသည်။

ကျွန်တော်လည်း နိုင်ငံရေးလောကထဲရောက်ပြီး ၁၉၉၇-၉၈ တွင် ပထမအကြိမ် ထောင်ကျ၊ ၂၀၀၀ ခုနှစ်တွင် ဒုတိယအကြိမ် ထောင်ကျ၊ ၁၀ တွေပျက်ပြီး ဒုက္ခရောက်ခဲ့သည်။

ကိုနေဝင်းတို့ မိသားစုတွေလည်း ပြည်ပနယ်စပ်ဖက်ရောက်လိုက်၊ ပြည်တွင်း ပြန်ရောက်လိုက် သတင်းတွေ ကြားနေရ။ မောင်မောင်ကျော်ကတော့ အမေရိက ရောက်နေတယ် ကြားသိရ။

နောက် ကိုနေဝင်း ဆုံးသွားသည် ကြားရ။ မောင်မောင်ကျော်ကတော့ သူ့ညီအဆိုတော် ဒီဥက္ကာ စီးရီးခွေ မိတ်ဆက်ပွဲမှာ တွေ့ခဲ့ရသေးသည်။ နောက် မတွေ့တာကြာပြီ။ ယနေ့ ဦးသိန်းစိန် အစိုးရလက်ထက်မှ မြန်မာပြည်သို့ ခေတ္တလာလည်ကြောင်း သိရသည်။ ဂျာနယ်သတင်း ဓာတ်ပုံများ အဖြစ်သာ တွေ့လိုက်ရသည်။ လူချင်းမတွေ့ခဲ့ရ။ သို့သော် သူ့

ဆောင်းပါးများကို ဂျာနယ်များ တွင် တွေ့နေရသည်။ ။

၂၄-၅-၂၀၁၄ နေ့က မကျည်းတန် ကျွန်တော့်ဆီရောက်လာသည်။ ။
ကျွန်တော်နှင့် လူချင်းမတွေ့လိုက်ရ။ ထားခဲ့သော စာတစ်စောင်နှင့် စာမူ
ဖိုင်ကြီးကို တွေ့ရသည်။ ။

သို့

ဖျာပုံနီလုံဦး ရှင်

မောင်မောင်ကျော် တိုင်းရေးပြည်ရေး

ဆောင်းပါးများ စာအုပ်အတွက်

အမှာ စာ ချီးမြှင့်ပေးပါရန်

မှ ... တက္ကသိုလ် မကျည်းတန်

နောက်တစ်နေ့တွင် သူ့ထံမှ ဖုန်းရောက်လာသည်။ ။ အမှာ စာရေး
ပေးရန် အကူအညီတောင်းခြင်း ဖြစ်သည်။ ။ ကျွန်တော် အလုပ်များ နေ
သည့် ကြားက ရေးပေးရန် ကတိပေးလိုက်မိသည်။ ။ သို့နှင့် ပေးထားခဲ့
သော စာမူများ ဖတ်ကြည့်လိုက်သည်။ ။

မြန်မာနိုင်ငံ၏ ပညာရေး၊ ကျန်းမာရေး၊ လူမှုရေး၊ ဆောင်းပါးများ
အပြင် စီးပွားရေး၊ နိုင်ငံရေး စသည့် တိုင်းရေးပြည်ရေး ဆောင်းပါးများ
ကို တွေ့ရသည်။ ။

ယနေ့အစိုးရနှင့် အတိုက်အခံ NLD ပါတီတို့ ၏ နိုင်ငံရေးအပေါ် အမြင်
များ ၊ တိုင်းရင်းသားအားလုံး၏ စည်းလုံးညီညွတ်မှုအမြင်များ ၊ မျိုးချစ်
သူရဲကောင်းများ အပေါ် ထားရှိသော သူ့စိတ်သဘောထားများ ၊ စာကစုံ
သည်။ ။ နိုင်ငံရေးအမြင်၊ အခြားပြည်တွင်း ယဉ်ကျေးမှု အနုစာပေများ

လည်း တွေ့ရသည်။ ။

တစ်ချိန်က အသက်(၂၀) ကျော် လူငယ်ကျောင်းသားခေါင်းဆောင်များ အဖြစ် မောင်မောင်ကျော်၊ မင်းကိုနိုင်၊ မိုးသီးဇွန်၊ အောင်ဒင်၊ ကိုကိုကြီး စသည် များ ၏ လှုပ်ရှားမှုသတင်းများကို ကြားသိနေရသည်။ ။ ကျွန်တော် လေးစား ဂုဏ်ယူမိသည်။ ။

ယခုတော့ သူတို့ တတွေသည် အသက်(၅၀) ဝန်းကျင် နိုင်ငံရေး၊ ဖြတ်သန်းမှု၊ နိုင်ငံရေးအတွေ့အကြုံ ရင့်ကျက်နေကြပြီ။

သူတို့ တွေ၏ စာပေလက်ရာများကို ဖတ်ခဲ့ရပြီ။ သူတို့ သည် မငယ်ကြတော့။ သူတို့ ၏ ယုံကြည်မှုနှင့် သံမဏိစိတ်ဓာတ်သည် အနာဂတ် မြန်မာနိုင်ငံ၏ အလှကို တည်ဆောက်နိုင်မည့် သားကောင်းမျိုးချစ်များ ဖြစ်သည် ဟု ကျွန်တော်ယုံကြည်သည်။ ။

ယခု မောင်မောင်ကျော်၏ ဆောင်းပါးများကို ဖတ်ကြည့်ခဲ့ပြီးနောက် သူယုံကြည်ချက် သူ့စိတ်ဓာတ်သည် သူ့ဆောင်းပါးများ နှင့် ထပ်တူထပ်မျှရှိနေမည်ဆိုလျှင် သူ့သမိုင်းသည် သူ့စာပေများ နှင့် အတူ ကမ္ဘာဦးတင် ကျန်ရစ်နေပေလိမ့်မည်။

နိုင်ငံရေးသမားစာရေးဆရာများ သည် သမိုင်းကောင်း တွင် ကျန်ရစ်ဖို့ အတွက် နိုင်ငံ့တာဝန်ကို သန့်ရှင်းဖြူစင်စွာ သစ္စာရှိရှိဖြင့် ဘယ်ရွေ့ဘယ်မျှ ပေးဆပ်နိုင်ခဲ့ပြီလဲ ..

သူ့စာနှင့် သူ့လက်တွေ့ဘဝက ဆုံးဖြတ်ပါလိမ့်မည်။

ဖျာပုံနီလုံဦး
၅-၆-၂၀၁၄

အမေရိကန်အရှေ့ခြမ်းရောက် ၈၈ မျိုးဆက်တစ်စု၏
ယူတီကာလှုပ်ရှားမှု (သို့မဟုတ်)
ဒီမိုကရေစီ ခုခံရေးစစ်ကြောင်း

ပြည်ပရောက် ၈၈ မျိုးဆက် ဒီမိုကရေစီတိုက်ပွဲဝင် အင်အားစုတွေ
ကို စုစည်း၊ အင်အားစုကြီး တည်ဆောက်ပြီးရင် ပြည်တွင်းက အင်အား
စုများ နဲ့ ဟန်ချက်ညီညီလှုပ်ရှားပြီး ဒီမိုကရေစီရေး အောင်ပွဲကို ရယူကြ
ဖို့ သဘောထားမျိုးနဲ့ ပြည်ပရောက် အင်အားစုတွေ ကြိုးပမ်းခဲ့ကြတာ
လှုပ်ရှားမှုပေါင်းများစွာ ရှိခဲ့ပါသည်။ ညီလာခံဆိုတာတွေလည်း များ
စွာ ရှိခဲ့ပါတယ်။ များ သောအားဖြင့်က လူစုအစည်းအဝေးခေါ်
ဆွေးနွေးပြီး ကော်မတီဖွဲ့ ညီလာခံခေါ်ဖို့ လုပ်၊ သတ်မှတ်ထားတဲ့ အချိန်
ကလေးအတွင်း စာတမ်းဖတ်တာတို့ မိန့်ခွန်းပြောတာတို့ လုပ်ကြ၊
အခမ်းအနားပြီး အိမ်ပြန် အဲဒီညီလာခံဟာ အခမ်းအနားတစ်ခုအဖြစ်
လောက်သာ အမှတ်ရ ကျန်ရစ်ခဲ့။ ဒါဟာ သမားရိုးကျဆန်နေတဲ့ ပြည်ပ
နိုင်ငံရေး ယဉ်ကျေးမှုရဲ့ စရိုက် လက္ခဏာတစ်ခုလို ဖြစ်နေခဲ့တာ
ကြာပါပြီ။

ဒါကြောင့် လည်း ပုံသဏ္ဌာန်အမျိုးမျိုး နည်းနာနိဿယအမျိုးမျိုးနဲ့ ပြ
ည်ပရောက် ကျွန်တော်တို့ ညီအစ်ကိုတော်များ စဉ်ဆက်မပြတ် ကြိုးပမ်း
အားထုတ်နေခဲ့ကြပါတယ်။ မကြာခင်ကမှ အမေရိကန်နိုင်ငံနှင့် ကနေဒါ

နိုင်ငံတွေမှာ ကျင်းပပြီးစီးသွားခဲ့တဲ့ ပြည်ပရောက် ၈၈ မျိုးဆက်သစ်များ ရဲ့ ညီလာခံတွေဟာ ဒီသဘောကို အထင်အရှား သက်သေခံနေပါတယ်။ ကျွန်တော်ကိုယ်တိုင်လည်း အဲဒီလှုပ်ရှားမှုများ ထဲတစ်ခုမှာ တက်ကြွစွာ ပူးပေါင်းပါဝင်ခဲ့ပါတယ်။ ဒါပေမဲ့ ရလဒ်ကတော့ အထက်မှာ ဖော်ပြခဲ့သလို သမားရိုးကျ စုစည်းမှုပုံစံထဲမှာ ပဲ ရှိနေခဲ့ပါတယ်။

အဲဒီလို သမားရိုးကျဆန်ဆန် ဖြစ်နေတဲ့ အခင်းအကျင်းတွေကနေ ခွဲထွက်ပြီး နွေးထွေးတဲ့ မိသားစု တွေ့ဆုံမှုမျိုး အရင်ဆုံးလုပ်ပြီးမှ နောက်တစ်ဆင့် နိုင်ငံရေးဆန်တဲ့ လှုပ်ရှားမှုတွေလုပ်ဖို့ ၈၈ GSE (88 Generation Student Exile) ညီအစ်ကိုတော်တချို့နဲ့ လွန်ခဲ့တဲ့ နှစ်အနည်းငယ်က တည်းက တိုင်ပင်ခဲ့ဖူးပါတယ်။ ကျွန်တော် ရန်ကုန်ကို ရောက်ရှိစဉ်ကာလမှာ လည်း အဲဒီကိစ္စနဲ့ ပတ်သက်ပြီး ပြည်ပမှာ ရှိနေတဲ့ ညီအစ်ကိုတော်အချို့ကို ထပ်မံတိုက်တွန်းခဲ့ပါတယ်။ ဗမာပြည်ကို ပြန်ရောက်စဉ်ကာလအတွင်း လက်ရှိကာလ ၈၈ မျိုးဆက်အင်အားစုများ အနေအထားကို လေ့လာကြည့်တဲ့ အခါ ၈၈ မျိုးဆက် အင်အားစုများ ဟာ ကိုယ့်တပ်နဲ့ ကိုယ့်ဗိုလ်ချုပ်တွေအဖြစ် ရှိသေးတဲ့ သဘောကို တွေ့ခဲ့ရတယ်။

ပြည်ပမှာ ရှိနေတဲ့ အဲဒီအင်အားစုတွေနဲ့ သူတို့ ရဲ့ ကွန်ရက်တွေ အချိတ်အဆက်မိမိ ပူးပေါင်းလုပ်ဆောင်ပြီး မြန်မာ့ဒီမိုကရေစီနိုင်ငံရေးမှာ ဆက်လက်ပါဝင်လုပ်ဆောင်နိုင်ဖို့ အတွက် သမားရိုးကျမဟုတ်တဲ့ တွေ့ဆုံနှီးနှောဖလှယ်ပုံမျိုးနဲ့ အစပျိုးကြည့်ကြဖို့ စိတ်တူကိုယ်တူ ၈၈ GSE ညီအစ်ကိုတော် တစ်စုမကြာခင်ကမှ လုံးလုံးလျားလျား သဘောထားကျခဲ့ပြီး တွေ့ဆုံပွဲတစ်ခုလုပ်ဖို့ စီစဉ်ခဲ့ပါတယ်။ နယူးယောက်မြို့အထက် မိုင် ၂၀၀ လောက်ဝေးတဲ့ ယူတီကာ မြို့လေးမှာ ပြည်ပရောက် ၈၈ တိုက်ပွဲဝင်အချို့ နိုင်ငံရေးနှီးနှောပွဲကလေးတစ်ခု ၂၀၁၁ အောက်တိုဘာလမှာ လုပ်ဖြစ်ခဲ့ပါတယ်။ အဲဒီတွေ့ဆုံပွဲကလေးကို ယူတီ

ကာလှုပ်ရှားမှုလို့ ကျွန်တော်ခေါင်းစဉ်တပ်ချင်ပါတယ်။ ဒီတွေ့ဆုံမှုက လေး ဘာမှ ကြီးကျယ်တဲ့ ဖြစ်ရပ်တစ်ခု မဟုတ်ပေမဲ့ လေးစားစွာ မှတ်တမ်းတင်အပ်တဲ့ လှုပ်ရှားမှုတစ်ခုဖြစ်တယ်လို့ ကျွန်တော် ယူဆပါတယ် ။ ပြည်ပရောက် ၈၈ မျိုးဆက်တချို့ တက်ရောက်ခဲ့ပါတယ်။ အောက်တိုဘာ ၅ ရက်နေ့မှာ ပါ။ အချက် ၇ ချက် ဆွေးနွေးခဲ့ပါတယ်။

(၁) လက်ရှိ ဆွေးနွေးပွဲ တက်ရောက်သူများ အနေဖြင့် မြန်မာပြည်နိုင်ငံရေးတွင် ဆက်လက်ပါဝင် ဆောင်ရွက်နိုင်မည့် အသွင်သဏ္ဌာန်များ ၊

(၂) မြန်မာ့နိုင်ငံရေး ပြောင်းလဲမှုဖြစ်စဉ်ရောက်နေသည့် ပကတိအခြေအနေအဆင့်ကို သုံးသပ်ခြင်း၊

(၃) မည်သည့် အခြေအနေမျိုးတွင် Real Change ဖြစ်နိုင်သလဲ၊

(၄) Real Change ဖြစ်စေနိုင်မည့် အသွင်သဏ္ဌာန်များ ၊ အင်အားစုများ

(၅) Real Change ကို အဟန့်အတား ဖြစ်စေသော အဓိက အခက်အခဲများ

(၆) အားသာချက်ဘာတွေရှိသလဲ၊ ဘယ်လိုအကောင်အထည်ဖော် အသုံးပြုမလဲ၊

(၇) နိုင်ငံတကာရောက် ၈၈ မျိုးဆက်များ အကြား ပူးပေါင်းဆောင်ရွက်နိုင်မှု အခြေအနေ၊ ထိရောက်စွာလုပ်ဆောင်မည့် နည်းလမ်းများ ၊ (S WOT ပုံစံဖြင့် ဆွေးနွေး)

တက်ရောက်လာသူများ အနေနဲ့ အချက် ၇ ချက်စလုံး အပေါ်မှာ မိမိတို့ရဲ့ အမြင် အယူအဆတွေကို ရင်းရင်းနှီးနှီး မိသားစုဆက်ဆံရေးပုံစံနဲ့ ဆွေးနွေးဖလှယ်ခဲ့ကြပါတယ်။ ဒီဆွေးနွေးပွဲဟာ အတိတ်ကာလ ကျွန်

တော် ကြုံဖူးတဲ့ ၈၈ မျိုးဆက်များ ရဲ့ နိုင်ငံရေးဆွေးနွေးပွဲတွေနဲ့ လုံးဝမ
တူတော့ဘဲ လူကြီးလူကောင်း စကားဝိုင်းမျိုး ပြီးဆုံးခဲ့ပါတယ်။ နိုင်ငံတ
ကာရောက် ၈၈ မျိုးဆက်များ အကြား ပူးပေါင်းဆောင်ရွက်ရေး အပိုင်း
ကတော့ အကျယ်တဝင့် ဆွေးနွေးခဲ့ကြတဲ့ အပိုင်းပါ။ တွေ့ဆုံမှုတွေကို ၃
လတစ်ကြိမ် ဆက်လက်ကျင်းပရင်း ပြည်တွင်းပြည်ပနိုင်ငံရေး ဖြစ်ပေါ်
တိုးတက်မှုဆိုင်ရာ ကိစ္စရပ်တွေနဲ့ ပတ်သက်တဲ့ သတင်းအချက်အလက်
တွေ ဖလှယ်ကြဖို့ တက်ရောက်လာသူများ အကြား သဘောတူခဲ့ကြပြီး
အသေးစိတ်ဆွေးနွေးခဲ့တဲ့ ဗီဒီယိုမှတ်တမ်းကို ပြင်ပသို့ ထုတ်ပြန်ခြင်း
မပြုသေးရန်ကိုလည်း သဘောတူခဲ့ကြပါတယ်။

အားရစရာကောင်းတဲ့ အချက်တစ်ခုကတော့ ၈၈ အရေးတော်ပုံကာ
လကပင် ကျောင်းသားဂိုဏ်းကြီး ၂ ခု ဖြစ်တဲ့ ဗကသနဲ့ မကသ
ထိပ်တန်းခေါင်းဆောင်ဟောင်းများ ဖြစ်ကြတဲ့ ကိုသက်ထွန်းနဲ့ ကိုဇော်မ
င်းတို့ နှစ်ဦးစလုံးဟာ ပင်မဆွေးနွေးသူများ အဖြစ်နဲ့ သူတို့ ရဲ့ နိုင်ငံရေး
အမြင်များကို ရင်းရင်းနှီးနှီး နှီးနှောဖလှယ်ခဲ့ကြခြင်းပဲ ဖြစ်ပါတယ်။ ဒါ
ဟာ ထူးခြားတဲ့ ဖြစ်ပေါ်တိုးတက်မှုပါ။ သူတို့ နှစ်ဦး ပူးပေါင်းဆောင်ရွ
က်မှု တိုးတက်လာတာဟာ သူတို့ ပါဝင်ပတ်သက်နေတဲ့ ကွန်ရက်ကြီး ၂
ခု ပူးပေါင်းလုပ်ဆောင်ဖို့ အတွက် အင်မတန်ကောင်းမွန်တဲ့ လမ်းစတစ်
ခု ဖြစ်ပါတယ်။

ယူတီကာလုပ်ရှားမှုဟာ အမေရိကန်ဒီမိုကရက်တစ်ပါတီရဲ့ Causus
ပုံစံ စုစည်းမှုကို အတုယူထားတာ ဖြစ်ပါတယ်။ လူ ရွေးပြီး ဖိတ်ပါတယ်
။ ပဏာမအဆင့်ကာလ အတိုင်းအတာ တစ်ခုအထိ အမေရိကန်ပြည်
ထောင်စု အရှေ့ဖက်ခြမ်းဒေသတွေတစ်လျှောက်မှာ ရှိတဲ့ မြို့တွေမှာ
တွေ့ဆုံနှီးနှောပွဲတွေ လုပ်သွားမှာ ဖြစ်ပါတယ်။ ယနေ့ မြန်မာ့ လူအဖွဲ့စ
ည်းရဲ့ ဒီမိုကရေစီခရီးဟာ ခြိမ်းခြောက်မှုပေါင်းများစွာနဲ့ ရင်ဆိုင်နေရ

တဲ အခုလိုကာလမှာ ယူတီကာလှုပ်ရှားမှုများ စွာ
တိုးမြှင့်လုပ်ဆောင်သွားကြရမှာ ဖြစ်ပါတယ်။

ယူတီကာလှုပ်ရှားမှုမှ အတွေးအမြင် အယူအဆများ

အမေရိကန်အရှေ့ခြမ်း ၈၈ မျိုးဆက်တစ်စု ယူတီကာမြို့ကလေးမှာ နိုင်ငံရေး နှီးနှောဖလှယ်ပွဲကလေးတစ်ခု ကျင်းပခဲ့ကြတာနဲ့ ပတ်သက်ပြီး ယခင်အပတ်က ‘အမေရိကန်အရှေ့ခြမ်းရောက် ၈၈ မျိုးဆက်တစ်စုရဲ့ ယူတီကာလှုပ်ရှားမှု သို့မဟုတ် ဒီမိုကရေစီ ခုခံရေးစစ်ကြောင်း’ ဆိုပြီး အဲဒီလှုပ်ရှားမှု ဖြစ်စဉ်ကလေးအကြောင်း ရေးသားဖော်ပြခဲ့ပါတယ်။ ယခုတစ်ပတ်မှာ တော့ အဲဒီဆွေးနွေးပွဲမှာ ဆွေးနွေးပြောဆိုခဲ့မှုများကို အနှစ်ချုပ်ပြီး ရေးသားတင်ပြလိုက်ပါတယ်။

သမားရိုးကျဆန်နေတဲ့ ပြည်ပနိုင်ငံရေးလှုပ်ရှားမှုများမှ ခွဲထွက်ပြီး သစ်လွင်တဲ့ နိုင်ငံရေး လှုပ်ရှားမှုတစ်ခုအစပျိုးဖို့ ၈၈ GSE (၈၈ Generation Student Exile) အမှုဆောင် ယခင်က အယူအဆရှိခဲ့တာကို အစပျိုးအကောင်အထည်ဖော်တဲ့ အနေနဲ့ အမေရိကန် အရှေ့ဖက်ခြမ်းက ၈၈ မျိုးဆက် တစ်စု ဒီနှစ်အောက်တိုဘာ ၅ ရက်နေ့က နယူးယောက်ပြည်နယ် အထက်ပိုင်းက ယူတီကာမြို့ကလေးမှာ နိုင်ငံရေး နှီးနှောဖလှယ်ပွဲ တစ်ခု ပြုလုပ်ဖြစ်ခဲ့ပါတယ်။ ယခင်က GSE အချို့ယူဆခဲ့တာက စစ်အစိုးရတွေကနေ အဆင့်ဆင့်အသွင် ပြောင်းလာတဲ့ ယခုအာဏာရပြည်ခိုင်ဖြိုး အင်အားစုဟာ အတိုက်အခံ အင်အားစုတွေအပေါ် ထောင့်ပေါင်းစုံကနေ နိုင်ငံရေးအရ ထိုးစစ်ဆင်ချေမှုန်းတဲ့ သဘော ရှိနေတယ်၊ ဒါကြောင့် ကျွန်တော်တို့ ကလည်း ဒီမိုကရေစီခုခံရေးအင်အားစုတွေ စုစည်းပြီး စနစ်

တကျ ခုခံရမယ်။ အဲဒီလို ခုခံနိုင်ဖို့ ပြည်ပရောက် ၈၈ မျိုးဆက် တိုက်ပွဲဝင်ဟောင်းတွေကို အသွင်တစ်မျိုးနဲ့ ပေါင်းစပ်စုစည်းနိုင်ဖို့ စတင်ကြိုးပမ်းတဲ့ အနေနဲ့ ယူတီကာလှုပ်ရှားမှုကို စတင်ခဲ့ကြတာဖြစ်ပါတယ်။ လှုပ်ရှားမှုစနိုင်ဖို့ အတွက် ကျွန်တော်တို့ ကို ထောက်ခံအားပေးမယ့် အမေရိကန်ပြည်ထောင်စုအရှေ့ခြမ်း မြန်မာ Community များ ရဲ့ ခေါင်းဆောင်တွေ ချဉ်းကပ်ခဲ့ရာမှာ နောက်ဆုံးတော့ Utica မြို့ မြန်မာရဲ့ Community ခေါင်းဆောင်များ ဖြစ်ကြတဲ့ ယခင် အောက်ဗမာပြည် ဗကသရဲ့ အမှုဆောင်ဟောင်းများ လည်း ဖြစ်၊ နိုင်ငံရေးအကျဉ်းသားဟောင်းများ လည်း ဖြစ်ကြတဲ့ ကိုအောင်ကျော်မြင့်နဲ့ မစောစန္ဒာနွယ်တို့ ဇနီးမောင်နှံက ကိုယ်တိုင်ကိုယ်ကျပါဝင် ကူညီဖို့ သဘောတူခဲ့လို့ ယူတီကာမြို့ကို ရွေးဖြစ်ခဲ့ကြတာဖြစ်ပါတယ်။ ၉ နာရီလောက်ကြာမြင့်ခဲ့တဲ့ နှီးနှောဖလှယ်ပွဲမှာ

(၁) လက်ရှိဆွေးနွေးပွဲ တက်ရောက်သူများ အနေဖြင့် မြန်မာပြည်နိုင်ငံရေးတွင် ဆက်လက်ပါဝင် ဆောင်ရွက်နိုင်မည့် အသွင်သဏ္ဌာန်များ

(၂) မြန်မာ့နိုင်ငံရေး ပြောင်းလဲမှုဖြစ်စဉ်ရောက်နေသည့် ပကတိအခြေအနေအဆင့်ကို သုံးသပ်ခြင်း၊

(၃) မည်သည့် အခြေအနေမျိုးတွင် Real Change ဖြစ်နိုင်သလဲ၊

(၄) Real Change ဖြစ်စေနိုင်မည့် အသွင်သဏ္ဌာန်များ ၊ အင်အားစုများ

(၅) Real Change ကို အဟန့်အတား ဖြစ်စေသော အဓိက အခက်အခဲများ

(၆) အားသာချက်ဘာတွေရှိသလဲ၊ ဘယ်လိုအကောင်အထည်ဖော် အသုံးပြုမလဲ၊

(၇) နိုင်ငံတကာရောက် ၈၈ မျိုးဆက်များ အကြား ပူးပေါင်းဆောင်ရွက်နိုင်မှု အခြေအနေ၊ ထိရောက်စွာလုပ်ဆောင်မည့် နည်းလမ်းများ ၊ (S WOT ပုံစံဖြင့် ဆွေးနွေး)

စတဲ့ အချက် ၇ ချက်အပေါ်မှာ မူတည်ပြီး အယူအဆတွေကို နှီးနှောဖလှယ်ခဲ့ကြရာမှာ အကြမ်းဖျင်းအားဖြင့် အယူအဆ ၃ မျိုးထွက်လာခဲ့ပါတယ်။

အယူအဆ (၁)

မြန်မာ့လက်ရှိ နိုင်ငံရေးအခင်းအကျင်းမှာ ၈၈ မျိုးဆက်တွေအတွက် အားသာချက်တွေ ရှိနေတယ်။ အဲဒီအချက်များကို မိမိရရဆပ်ကိုင်ပြီး တိုင်းပြုပြည်ပြုအခွင့်အရေး ရရှိဖို့ လုပ်ဆောင်သွားရန် ထိုသို့ လုပ်ကိုင်နိုင်ရေးအတွက် နိုင်ငံတကာရောက် ၈၈ မျိုးဆက်များ အကြား ထိရောက်စွာ ပူးပေါင်းလုပ်ဆောင်ရေး ဖြစ်ပါတယ်။

အယူအဆ (၂)

ပြည်ပမှာ ဒီမိုကရေစီခုခံရေး အင်အားစုများ စနစ်တကျတည်ဆောက်ပြီး ပြည်တွင်းမှာ ရှိနေတဲ့ ၈၈ မျိုးဆက် ဒီမိုကရေစီ အင်အားစုတွေ အင်အားကြီးမားလာအောင် ဝိုင်းရန်ပံ့ပိုးကူညီပြီး ပြည်သူ့ဘက်တော်သားတွေ ဥပဒေတွင်း နိုင်ငံရေးနည်းအားဖြင့် အောင်ပွဲရရှိဖို့

အယူအဆ (၃)

အခုလက်ရှိ ပြည်ခိုင်ဖြိုးနဲ့ သူ့ရဲ့ မဟာမိတ်များ အပေါ် ဆက်လက်တိုက်ပွဲဆင်ရင်း စစ်မှန်တဲ့ ဒီမိုကရေစီအင်အားစုများ အောင်ပွဲခံဖို့ ဖြစ်ကြပါတယ်။ အချက် ၁ ၂ ၃ ၄ တွေအပေါ် ဆွေးနွေးခဲ့မှုတွေကနေ အယူအဆ ၁၊ ၂၊ ၃ တို့ ဖြစ်ခဲ့ပေါ်ခဲ့တာပါ။ အချက် ၅၊ ၆ တွေကို ဆွေးနွေး

တဲ့ အခါမှာ တော့ မကြာမီကမှ ပြည်တော်ပြန်ခဲ့ကြသူ အချို့က ပြည်တွင်းက လေ့လာတွေ့ရှိခဲ့တဲ့ အခြေအနေတွေကို ထည့်သွင်းဖော်ပြရင်း ပြည်တွင်းမှာ ရှိတဲ့ ၈၈ မျိုးဆက်နိုင်ငံရေး အင်အားစုတွေရဲ့ ရပ်တည်ရှင်သန်မှုကိစ္စကို အဓိကထားပြီး ပြောခဲ့ကြပါတယ်။ ဘာကြောင့် လဲဆိုတော့ အတွင်းမှ လှုပ်ရှားနိုင်မှုသည် သာ ရှေ့ဆက်သွားရမယ့် ဒီမိုကရေစီ နိုင်ငံရေးခရီးအတွက် အခရာဖြစ်တယ်ဆိုတာ တက်ရောက်လာတဲ့ ပြည်တော်ပြန်တွေက အလေးအနက် သဘောပေါက်ထားလို့ ပါပဲ။ ပြည်တော်ပြန်များ ရဲ့ ပြောပြချက်တွေအရ ဆွေးနွေးပွဲက အချက် ၅၊ ၆ နဲ့ ဆက်စပ်နေတဲ့ အခုလို အချက်တွေ ရခဲ့ပါတယ်။ ၈၈ မျိုးဆက် နိုင်ငံရေးအင်အားစုတွေဟာ ရေရှည် Professional နိုင်ငံရေးလုပ်ဖို့ အရေးမှာ မိမိဘဝရှင်သန်တည်ရေးကို မဖြစ်မနေ ထည့်သွင်းစဉ်းစားလာရတယ်။ အဲဒီလို စဉ်းစားရတဲ့ အခါ မပြည့်စုံတဲ့ သူများက အများ စုဖြစ်လို့ မိမိရပ်တည်ရေးအတွက် ဦးစားပေးရတဲ့ အတွက် နိုင်ငံရေးမှာ အချိန်ပြည့်မလုပ်နိုင်တော့တာ ဖြစ်လာတယ်။ အချိန်ပိုင်းသာလုပ်နိုင်ပြီး စိတ်ဓာတ်အရင်းခံမှ တပါး အခြားသောလိုအပ်တဲ့ အရင်းအမြစ်တွေ လုံလုံလောက်လောက် စိုက်ထုတ်မထားနိုင်တဲ့ အတွက် ဘက်စုံကြွယ်ဝနေပြီဖြစ်တဲ့ အာဏာရ နိုင်ငံရေးအင်အားစုနဲ့ ရေရှည်ယှဉ်ပြိုင်ဖို့ အားနည်းလာတယ်။ အဲဒီလို အားနည်းချက်တွေက ဒီမိုကရေစီအသွင်ကူးပြောင်းရေးကာလရဲ့ အဓိကနိုင်ငံရေး အင်အားစုကြီးဖြစ်လာရမယ့် ၈၈ အင်အားစုတွေကို အဟန့်အတား ဖြစ်နေတဲ့ အတွက် ပြောင်းလဲမှုဖြစ်စဉ်မှာ တိုက်ပွဲဝင်ခဲ့သူတွေ အရာမရောက် ဖြစ်နေတယ်။ အထက်ပါ အချက်အလက်တွေဟာ ၈၈ မျိုးဆက်များ ရဲ့ ပြည်တွင်းပြည်ပ လှုပ်ရှားမှုတွေ ဆက်သွယ်ပေါင်းစပ်ပြီး ဒီမိုကရေစီခုခံရေးအတွက် ပြင်ဆင်ကြရာမှာ မဖြစ်မနေ ထည့်သွင်းစဉ်းစားရမှာ ဖြစ်တဲ့ အတွက် နောက်တစ်ကြိမ် နှီး

နှောပွဲမှာ ထည့်သွင်းဆွေးနွေးမှာ ဖြစ်ပါတယ်။ ယူတီကာတွေ့ဆုံမှုကနေ
အစပြုပြီး မြန်မာပြည်တွင်းက အပြောင်းအလဲတွေအပေါ် ဆွေးနွေးသုံး
သပ်ကြတဲ့ နှီးနှောဖလှယ်ပွဲတွေ ပြည်ပရောက် ၈၈ မျိုးဆက်တွေအကြား
မ ၂၁ မကြာမကြာပြုလုပ်နိုင်ရင် မြန်မာ့နိုင်ငံရေးအတွက်
အထောက်အကူပြုနိုင်တဲ့ အကြံတွေ အလုပ်တွေထွက်လာနိုင်တယ်လို့
ယူတီကာလှုပ်ရှားမှု စီစဉ်သူများက ယူဆကြပါတယ်။
